



Kunngerð um afturlatingartíðir og vaktarhald hjá SEV um jólini og ársskiftið

Gjort verður kunnugt, at allar skrivstovurnar hjá SEV eru stongdar yrkadagarnar millum jóla og nýggjár, og at øll linjuarbeiðir, skrivstovuarbeiðir og annað, sum tolar at biða, verður steðgað í sama tíðarskeiði.

Vit hava vakt alt døgnið. Til ber at fáa fatur á vaktini á tlf. nr. 346800 í nevnda tíðarskeiði.

Vaktin tekur sær bert av viðurskiftum, sum ikki tola at biða, sum t.d. streymslit.

Tórshavn, tann 22. desember 2005.

Elfelagið



Lærlingur til eykalutagoymsluna.

P/F Wenzel leggur stóran dent á kundanøgðsemi, og tí ynskja vit nærlagni og álit frá umsøkjara. Vit stilla stór krøv til starvsfólki, men kunnu tískil eisini veita eitt gott arbeiði undir skipaðum viðurskiftum og góðum arbeisumhvørvi, har tað eisini eru umráðandi, at starvsfólki trívist.

Førleikakrøv: FHS prógv og koyrikort til persónbil.

Møguligar umsóknir skulu verða okkum í hendi innan 16. januar 2006.

Um tú ynskir eina framtíð saman við okkum, er tú vælkomin at senda eina skrivliga umsókn til

P/F Wenzel
Postboks 3043
110 Tórshavn
Att: Oddmar Ørvarodd

Eisini er móguligt at telduposta umsóknina til:
oddmar@wenzel.fo



Bilur til sølu

Um hósandi boð fæst, verður ein Toyota Hi-Lux 2,4 Diesel, Double Cab við hardtoppi, skrásettur sum persónbilur, seldur. Fyrstuferð skrásettur í des. 1997, koyrt 71.000 km, mvg-skrásettur. Bilurin, ið verður seldur í tí standi, hann er í nú, kann sýnast á Gróðurstøðini, Hvítanesvegi 3, Hoyvík.

Skrivlig boð uppá bilin skulu vera okkum í hendi í seinasta lagi 30. desember 2005 kl. 10.00. Nærri fæst at vita á tlf. 210966.

Skógrøkt Landsins

Hvítanesvegur 3 · Postrúm 1174 · 110 Tórshavn
Teldupostur: skogroktin@skogroktin.fo

Kunngerð um sjálvbodna arbeiðsloysistrygging fyri løntakarar

Við heimild í § 13 í løgtingslóg nr. 113 frá 1997 um arbeiðsloysistrygging og arbeiðsávísing við seinni broytingum verður ásett:

§ 1. Rætt til at tekna trygging hava persónar, sum hava inntøku frá útlendskum arbeiðsgevara, ið ikki er A-inntøka, og sum annars lúka treytirnar í løgtingslóg nr. 113 frá 1997 um arbeiðsloysistrygging og arbeiðsávísing, við seinni broytingum, um so er, at inntøkan eftir skattalógini hevði verið A-inntøka, um arbeiðsgevarin hevði heimting her á landi.

Upptøka og skjalprógv

§ 2. Umsókn um trygging skal latast Arbeiðsloysisskipanini. Í umsóknini skal umsøkjari vátta at lúka treytirnar í § 1, og kann Arbeiðsloysisskipanin krevja skjalprógv fyri hesum.

Stk. 2. Tryggingin kann í fyrsta lagi fáa gildi frá tí degi, Arbeiðsloysisskipanin hevur fingið skrivliga umsókn. Harumframt skal viðkomandi fylla út og undirskriva serligt umsóknarblað frá Arbeiðsloysisskipanini.

Stk. 3. Umsóknarblaðið við neyðugum upplýsingum skal vera Arbeiðsloysisskipanini í hendi í seinasta lagi 14 dagar eftir, at viðkomandi hevur fingið boð frá Arbeiðsloysisskipanini um at útfylla og undirskriva umsóknarblaðið. Annars fellur umsóknin um upptøku burtur.

Stk. 4. Arbeiðsloysisskipanin kann í serligum førum víkja frá freistini, nevnd í stk. 3.

Gjald

§ 3. Gjaldið til sjálvbodnu tryggingina er kr. 3.000 árliga.

Stk. 2. Gjaldið verður rindað Arbeiðsloysisskipanini árliga frammanundan. Gjaldast skal fyrstu ferð, samstundis sum tryggingin verður teknað, og verður síðani rindað Arbeiðsloysisskipanini einaferð árliga eftir uppkravi.

Stk. 3. Kemur tryggingin ikki í gildi við ársbyrjan, skal fyrstu ferð rindast eitt lutfalsligt gjald av árliga gjaldinum.

§ 4. Er tryggingartakari í eftirstøðu, og Arbeiðsloysisskipanin hevur sent honum áminning við boðum um, at tryggingin fer úr gildi, um eftirstøðan ikki er goldin innan 14 dagar eftir, at áminningin er send,

og eftirstøðan framvegis ikki er goldin, tá freistin er farin, fer tryggingin úr gildi.

Útgjald

§ 5. Tryggingin skal hava verið í gildi samanhangi í minsta lagi 1 ár, áðrenn tryggjaði hevur rætt til útgjald.

§ 6. Viðvíkjandi útgjaldi av arbeiðsloysisstuðli, arbeiðsávísing og arbeiðsskapandi tiltøkum, kærum og reglum annars er løgtingslóg nr. 113 frá 1997 um arbeiðsloysistrygging og arbeiðsávísing, við seinni broytingum, og við tilhoyrandi kunngerðum galdandi. Tó verður útrokningargrundarlagið móttikna lønarinntøkan, sum ikki er A-inntøka eftir skattalógini.

§ 7. Í samband við útgjald av arbeiðsloysisstuðli kann Arbeiðsloysisskipanin krevja skjalprógv fyri inntøkuni seinastu 12 mánaðirnar.

§ 8. Tá tryggingartakarin fær rætt til útgjald av arbeiðsloysisstuðli, heldur gjaldsskyldan til sjálvbodnu tryggingina uppát, við endan av tí mánaðinum rætturin til arbeiðsloysisstuðul varð staðfestur.

Stk. 2. Heldur gjaldsskyldan ikki uppát við ársenda, verður eitt lutfalsligt gjald av árliga gjaldinum endurrindað.

Uppsøgn

§ 9. Tann tryggjaði hevur rætt til skrivliga at siga upp tryggingina við einari freist uppá ein mánað til tann fyrsta í einum mánaði.

Stk. 2. Fer tryggingin ikki úr gildi við ársenda, verður eitt lutfalsligt gjald av árliga gjaldinum endurrindað.

Aðrar reglur

§ 10. Fer sjálvbodna tryggingin úr gildi, kann inntøka, tryggjað eftir hesari kunngerð, takast við í útrokningargrundarlagið eftir vanligu skipanini sum A-inntøka eftir teimum har galdandi reglum.

§ 11. Henda kunngerð fær gildi frá 1. januar 2006.

Stýrið fyri Arbeiðsloysisskipanina, 15. oktober 2005.

Alfred Petersen (sign.) formaður.

/ Ernst Jacobsen (sign.)



Arbeiðsloysisskipanin
Postsmoga 3022 · FO-110 Tórshavn
Tel 349550 · Fax 349551
als@als.fo · www.als.fo

ALS hevur til endamáls at veita figgjarligan stuðul til arbeiðsleys, at virka fyri böttum móguleikum hjá arbeiðsleysum at fáa arbeiði og at umsita arbeiðsávísing fyri føroyska arbeiðsmarknaðin. Á ALS starvast í løtuni 19 fólk. Virksemið hjá ALS er í høvuðsheitum lógarásett. Ovastu leiðsluna hevur stýrið fyri ALS, sum - eftir tilmæli frá arbeiðsgevara- og løntakarafeløgum á arbeiðsmarknaðinum - verður valt av Føroya Landsstýri.